

امتحان سے بچنے کا طریقہ

مولانا مفتی عبداللطیف صاحب طالقانی

انسانی استعداد اور قابلیت کو اُجگر کرنے کا ایک بڑا سبب امتحان بھی ہے اور یہ امتحان آج سے نہیں بلکہ روز اول سے بنی نوع انسان میں رانگ ہے، چنانچہ حضرت آدم علیہ السلام کا فرشتوں کے سامنے امتحان اسی سلسلے کی ایک کڑی ہے، اللہ تعالیٰ نے اسی امتحان ہی کی بدولت حضرت آدم علیہ السلام کی فرشتوں پر فویت ظاہر فرمائی اور خلافت کا سہرا ان کے سر باندھ دیا، اسی طرح حضور اکرم صلی اللہ علیہ وسلم نے بھی اپنے جانباز صحابہ کا امتحان لیا ہے اور یہ سلسلہ تاحال جاری و ساری ہے۔ اس میں کوئی شک نہیں ہے کہ ہر زمانہ اور ہر طبقہ کا طریقہ امتحان مختلف ہوا کرتا ہے۔ ہر کوئی اپنے طریقے کے مطابق امتحان لیتا ہے۔ ہر ملک، ہر ادارہ، ہر تعلیم گاہ، ہر مدرسہ و جامعہ اپنے تحریبات کی روشنی میں امتحان لینے کا جداگانہ طرز و انداز رکھتا ہے، مگر ان سب کی تفصیل سے قطع نظر ہم ان سطور میں جامعات و مدارس عربیہ کے امتحانات دینے کے طریقے اور امتحان سے متعلق لوازمات کا ذکر کریں گے، امید ہے کہ یہ باتیں عزیز طلبہ کرام کے لیے منید ثابت ہوں گی۔

امتحان ہاں میں داخلہ

امتحان کا سب سے پہلا مرحلہ امتحان گاہ میں داخل ہونا ہے، امتحان گاہ وہ مقدس مقام ہے جہاں سے انسان مشہور مقول کے مطابق ”عند الامتحان يکرم الرجل أو يهان“ یا کامیابی کا تاج پہن کر سر خرو ہو کر رکھتا ہے یا اسی محل سے ناکامی کا لبادہ اوڑھ کر حسرت و ندامت کا داعم سہہ کر رکھتا ہے۔ اس لیے طالب علم کے لیے ضروری ہے کہ وہ امتحان گاہ میں داخل ہوتے وقت ان تمام شرعی اور انتظامی قوانین و آداب کا خیال رکھے جن کا اعلان ادارہ کی طرف سے کیا جاتا ہے۔ حتی الامکان اپنی وضع قطع کا بھرپور خیال کرتے ہوئے داخل ہو۔

نشست گاہ کا انتخاب

اکثر ویژت نشت گاہوں کا تعین ادارہ و یا مدرسہ کی طرف سے ہو جاتا ہے، البتہ اگر مدرسہ کی طرف سے نشت گاہ کا تعین نہ ہو اس تو طالب علم کے لیے ضروری ہے کہ اپنے لیے ایسی نشت گاہ کا انتظام کرے جس پر شبہ کا مکان نہ ہو کیوں کہ بسا وقات نشت گاہ کے غلط انتخاب کی وجہ سے طالب علم مشتبہ گردانا جاتا ہے، اور تفیش کی صورت میں طالب علم کے ذہن پر براثر پڑتا ہے، لہذا چھی اور مناسب نشت گاہ کا انتخاب بھی ضروری ہے۔

بیٹھنے کا انداز

نشست گاہ پر باو قار انداز سے بیٹھنا ایک اچھے طالب علم کی علامت ہے۔ باو قار انداز سے بیٹھنا صرف امتحان میں مستحسن ہے بلکہ معاشرے کے آداب میں سے ایک بہترین ادب ہے، اس لیے اپنے بیٹھنے کے انداز کو بہتر بنا بھی ایک اچھا عمل ہے، امتحان گاہ میں طلبہ گرام مختلف انداز سے بیٹھتے ہیں، ہر کوئی اپنی راحت و آرام کے پیش نظر آرام طلب بیٹھک اختیار کرتا ہے، لیکن اچھے انداز سے بیٹھنا اور باو قار طریقے سے بیٹھنا جہاں اس طالب علم کی وقعت کو مختین کی آنکھوں میں بڑھاتا ہے، وہاں وہ شبہات سے بالاتر ہو کر امتحان دیتا ہے۔ اس سلسلے میں دو طریقہ نشت زیادہ مناسب نظر آتے ہیں۔ ایک تو یہ ہے کہ آلتی پالتی مار کر بیٹھ جائے، دوسرا یہ ہے کہ تھہد کی حالت میں بیٹھا جائے اور اپنی ایک ناگ کو اور پر سینے کی طرف اٹھائے، تھک جانے کی صورت میں نشت تبدیل کر کے بیٹھا سکتا ہے۔

نقل کی ممکنہ صورتوں سے اجتناب

جہاں امتحان ہوتا ہے وہاں بعض طلبہ کا اپنے ساتھ نقل لے جانا بھی ایک عادت ہے، نقل کے عمل کے پیچھے، اس باقی کی طرف توجہ نہ دینا، اپنی حاضری کو بری طرح متاثر کرنا، پڑھائی کے دوران مختت سے جی چرانا اور فضول کاموں اور تنفسی سرگرمیوں میں حصہ لینا یعنی قبیع عوامل کا رگر ہوتے ہیں۔ ایسے طلبہ میں موقع پر اپنے ساتھ نقل لے جاتے ہیں چنانچہ ایسے افراد نقل کرنے کے باوجود اکثر غلیل ہو جاتے ہیں یا عین موقع پر ان سے نقل برآمد کر لی جاتی ہے جس کی وجہ سے ان کو زبردست خفت ہوتی ہے اور ہر ادارہ اپنی صوابدید کے مطابق ایسے طالب علموں کے لیے سزا تجویز کرتا ہے، چونکہ نقل بیک وقت کی قباحتوں کا مجموعہ ہے اس لیے اس سے پھر طالب علم کے لیے ضروری ہے اور شرعی نقطہ نظر سے امتحان ادارہ کی ایک امانت ہے، لہذا اپنی بساط علمی کے مطابق امتحان دینا مانست داری اور نقل سے کام لینا خیانت ہے، خیانت کرنا کسی صورت جائز نہیں ہے لہذا نقل کی ممکنہ صورتوں سے اجتناب کرنا لازمی ہے۔

گتے کا استعمال

امتحان کے لوازمات میں سے ایک لازمہ "گتے" ہے، گتا جتنا اچھا اور بہترین ہو گا طالب علم بھی اسی انداز سے اس کا استعمال کرے گا۔ بعض طالب علموں کو دیکھا گیا ہے وہ امتحانی گتے کو سیدھا پکڑنے کے بجائے میز پکڑتے ہیں جو بد نمائگے کے ساتھ طالب علم کے مشتبہ بھی ہو جانے کا باعث ہوتا ہے اس لیے اس کے استعمال کا بہترین طریقہ یہ ہے کہ گتے کو سیدھا اور اپنی ران کے اوپر رکھنا چاہیے، بہتر ہے کہ گتے کے اوپر ایک ایسی نرم چیز رکھی جائے جس پر قلم رومنی کے ساتھ چل سکے۔

سوالیہ پرچہ وصول کرنے کا طریقہ

دیے تو ممتحنین حضرات پرچے امتحان ہال میں چکر لگا کر تقسیم کرتے ہیں لیکن پھر بھی یاد ہانی کے لیے یہ بات ضروری ہے کہ پرچہ وصول کرنے کے لیے طالب علم کو اپنی نشست گاہ سے کھڑا ہونا چاہیے تاکہ پرچہ تقسیم کرنے والے حضرات کے ساتھ تعاون کے ساتھ آسانی بھی ہو، اور پرچہ اپنی تو جو اور دونوں ہاتھوں سے وصول کر لینا چاہیے، ایک ہاتھ سے پرچہ وصول کرنا بے ادبی کے زمرے میں آتا ہے اور مردود کے بھی خلاف ہے۔

پرچہ لکھنے کا طریقہ

سوالیہ پرچہ پڑھنے اور سمجھنے کے بعد آپ جواب کیسے لکھیں گے، جواب لکھنے میں ہر طالب علم کا اپنا الگ طریقہ ہے مگر یہاں جو طریقہ اپنے اور بہتر ہیں ان میں سے بعض کا ذکر کیا جاتا ہے۔ پہلا طریقہ یہ ہے کہ آپ اپنی جوابی کاپی کے صفات کی چاروں طرف مناسب حاشیہ چھوڑ کر خوب صورت قلم سے لکیر لگائیں اور پھر جملی حروف سے عنوانات لگا کر اپنا پرچہ کمل کر لیں۔ لکیر لگانے میں اس بات کا خیال رکھا جائے کہ لکیریں میز ہی اور بد نمائے ہوں، ہوتا یہ ہے کہ بعض اوقات لکیر تو گاڈیتے ہیں لیکن اوپر سے حاشیہ چھوٹا چھوڑ دیتے ہیں اور نیچے سے اس حاشیہ کو برہادیتے ہیں چنانچہ اس قسم کی لکیریں بد صورت اور بری لگتی ہیں۔ لکیریں اگر بال پین یا یار کر سے لگائی جائیں تو بہتر ہو گا، عام سیاسی والے قلم سے لکیر لگانا خرابی سے خالی نہیں، کیوں کہ کبھی کھاریسا یہی چھوٹ جاتی ہے اور پورا صفحہ خراب ہو جاتا ہے۔

سوالیہ پرچہ میں موجود حل طلب ہاتوں کے لیے عنوانات کا تعین ضروری ہے، اگر آپ سے پانچ چھے مختصر الگ الگ باتیں پوچھی گئیں ہیں تو آپ ان پانچ ہاتوں کے لیے مستقل عنوان قائم کریں کیوں کہ اس سے حل طلب باتیں اچھی طرح واضح ہو جاتی ہیں جس کا ممتحن پر

اچھا اثر پڑتا ہے۔

دوسری طریقہ یہ ہے کہ آپ جوابی کاپی کی چاروں طرف کچی پنسل سے لکیر لگائیں اور پھر صفحہ کی چاروں جانب سے پنسل کے نشانات کو بڑے مٹا دیں، چنانچہ لکیر کو مٹانے کے بعد آپ کی یہ جوابی کاپی خوشنما نظر آئے گی اور جلب توجہ کا باعث بنے گی۔

ان دونوں طریقوں میں ایک بات کا مزید اہتمام کیا جائے تو بہتر ہو گا وہ یہ ہے کہ اگر ایک سوال کا جواب صفحے کے درمیان میں ختم ہو جاتا ہے تو کچھ فاصلے کے ساتھ دوسرا سوال شروع کرنا چاہیے اور اگر صفحے کا کچھ حصہ باقی رہ جائے تو نئے سوال کو اگلے صفحے سے شروع کیا جائے اور اس باقیماندہ حصے کو خالی چھوڑ دیا جائے، کیوں کہ بعض اوقات اسی سوال سے متصل کوئی بات شروع میں ذہن سے نکل جاتی ہے اور بعد میں یاد آ جاتی ہے تو یہ خالی جگہ اس وقت کام آسکتی ہے اور یہی بات ہر سوال کے اختتام پر جگہ چھوڑنے میں ہے، ہر ممکن کوشش کر کے سلسلہ ہوئے انداز میں نہ زیادہ طویل اور نہ زیادہ مختصر، بلکہ میانہ روی کے ساتھ لکھے۔ کاش پیٹ سے کام نہ لے۔

قلم پکڑنے کا طریقہ

درست استعمال اور صحیح طرح پکڑنا در حقیقت ایک فن ہے، اس کے پکڑنے کا بہترین طریقہ یہ ہے کہ قلم کو شہادت کی انگلی اور انگوٹھے سے پکڑ کر درمیانی انگلی سے نیچے سے سہارا دیا جائے، اور ان تیوں انگلیوں کو قدرے دراز کر دیا جائے نہ بہت سختی سے پکڑے اور نہ بہت زیادی سے، بلکہ درمیانی گرفت سے پکڑ کر استعمال کرے، بعض حضرات کی عادت ہے کہ وہ قلم کو بہت مضبوط پکڑ کر لکھتے ہیں اور اپنی انگلیاں لمبے رکھنے کے بجائے مجمع کر کے لکھتے ہیں، تحریر کرنے کا یہ انداز تھا کاٹ اور ہاتھ کے درد سے خالی نہیں ہوتا اس لیے مذکورہ طریقے پر لکھنے کی عادت ڈالی جائے جس میں اس قسم کی کوئی کیفیت نہیں ہوتی، بعض حضرات کو دیکھا گیا ہے وہ قلم کو کاغذ پر دبا کر لکھتے ہیں، یہ طریقہ بھی درست نہیں ہے، قلم کو سبک رفتاری سے نرم انداز میں چلانا چاہیے تاکہ کام بھی چلے اور قلم بھی خراب نہ ہو اور کاغذ بھی متاثر نہ ہو۔

کونسا قلم استعمال کرنا مناسب ہے

قاونین میں ہو یا بال پین، دونوں کا استعمال درست ہے، البتہ امتحان میں بال پین کے بجائے سیاہی والا پین استعمال کرنا مناسب ہے اس لیے کہ امتحان میں تحریری کام ذرuba ہوتا ہے اور سیاہی والا پین نرم چلتا ہے، اس لیے سیاہی والا پین زیادہ مناسب ہے، ہاں اگر کوئی بال پین صحیح اور رواں چلتا ہو تو اس کے استعمال میں بھی کوئی حرج نہیں۔

خوش خط لکھنے والوں کو چاہیے کہ وہ ہمیشہ سیاہی والا پین استعمال کریں، اس لیے کہ خوش خط میں قلم کا نرم چلتا طالب علم کے لیے بہت مفید ہے، کیوں کہ سیاہی والا قلم سے خط بنتا ہے اور بال پین سے خط مضبوط ہو جاتا ہے، سیکھنے میں سیاہی والا قلم اور اپنے خط مضبوط کرنے میں بال پین استعمال کیا جائے۔ بہت زیادہ باریک اور بہت ہی زیادہ موئے قلم کے استعمال سے احتراز کیا جائے۔

صاف اور خوش خط لکھنا

صاف اور خوش خط لکھنا ایک باوقار اور ذی استعداد طالب علم کی شاختت ہے، یہ بات ملحوظ نظر رہے کہ خوش خط لکھنے سے مراد خطاطی نہیں ہے بلکہ اس سے مراد جوابی کاپی کو ایسے انداز سے لکھنا جو بہت آسانی اور روانی کے ساتھ پڑھا جاسکتا ہو، گلبا۔ کو ایک دوسرے کے ساتھ اس طرح پیچیدہ کر کے لکھنا کہ پڑھنے میں وقت اور تکلیف کا سبب ہو قطعاً درست نہیں ہے خصوصاً امتحان کے موقع پر، کیوں کہ ایسی لکھائی طبیعت پر بوجھ بن جاتی ہے اور دیکھنے والا اکتا جاتا ہے، صاف اور ہر ہر لکھے کو خوب صورت اور مناسب فاصلے کے ساتھ لکھنے، سطر کے اوپر ایسے

انداز سے لکھے کہ کوئی حرف سطر سے نیچے نہ آئے بلکہ متوازی انداز میں ہو، جوabi کاپی کے صفحات پر سطور تگ ہوں تو نیچے میں سطر چھوڑ کر لکھنے میں کوئی حرج نہیں، البتہ اگر سطور کے درمیان اچھا خاصہ فاصلہ ہو جیسے وفاق المدارس کی جوabi کاپیوں میں ہوتا ہے تو ایسی صورت میں سطر چھوڑ کر لکھنا درست نہیں ہے، ان کاپیوں میں سطر چھوڑ کر لکھنے سے تحریر خوشنما بننے کے بجائے بد صورت نظر آئے گی۔ پروفیسر سید محمد سعیم صاحب مرحوم نے خوش خاطلی کے تین اصول ذکر کیے ہیں، استفادے کے لیے ذیل میں نقل کیے جاتے ہیں۔

۱۔ آسان خوانی: اس خط کی تحریریں آسانی سے پڑھی جاتی ہوں۔ ۲۔ آسان نویکی: اس خط میں تحریریں آسانی سے لکھی جاتی ہوں۔

۳۔ خوش نمائی: اس خط کی تحریریں دیکھنے میں خوش نما نظر آتی ہوں۔

(تاریخ خط و خطاطین، ص ۹۷)

سیاہی کا استعمال

امتحان میں سرخ روشنائی اور اس سے ملتی جلتی روشنائیوں کا استعمال پورے پرپے میں صحیح نہیں، اس لیے کہ مہذب قوموں کے نزدیک سرخ روشنائی کا استعمال معیوب سمجھا جاتا ہے، ضرورت کی حد تک استعمال کی گنجائش ہے، مثلاً عنوانات اگر سرخ روشنائی سے لکھنا چاہیں۔ البتہ جو سب سے زیادہ جاذب نظر سیاہی ہے وہ سیاہ روشنائی ہے، کالی روشنائی میں تحریر خوب صورت نظر آتی ہے اور خطاطوں کے ہاں سب سے زیادہ عمدہ سیاہی کالی روشنائی رہی ہے۔ آج کل کالی روشنائی تو بہت دستیاب ہوتی ہیں مگر ان میں وہ عمدگی نہیں ہوتی جو کبھی ہوتی تھی، پھر بھی اصلی پار کر سیاہی اور پلیکان سیاہی خاصی معیاری ہوتی ہیں، یہی سیاہی استعمال میں رکھنی چاہیے۔ نیلی سیاہی کا استعمال چند اس مفید نہیں ہے اور اس کی لکھائی میں کوئی رونق پائی جاتی ہے، عام استعمال میں بھی اس سے استفادہ نہیں کرنا چاہیے۔

علامات ترقیم

ضروری علامات ترقیم کا استعمال قاری کے لیے سہولت کا باعث ہے مثلاً فاصلہ یا فاصلہ (،) علامات التفصیل (:) علامات التصییص (‘’)

تو سین (()) علامات الانتقام (—) ان ضروری علامات بھی پرچہ نویکی کے بنیادی قواعد میں شامل ہیں۔

نظر ثانی

طالب علم کو چاہیے کہ سوالات حل کرنے کے بعد ان پر نظر ثانی بھی کر لے، تاکہ کتابت کی غلطیوں اور دوسری غلطیوں کا مدارک کر سکے، اور اگر بات بھول گیا تو لکھ کر یہ حتیٰ بات ہے کہ نظر ثانی سے بہت سے فائد حاصل ہوتے ہیں جن کا دراک بر وقت نہیں ہوتا۔

وفاق سے ملحقة مدارس و جامعات سے گزارش

سہ ماہی ”وفاق المدارس“ چونکہ وفاق المدارس کا ترجمان و نقیب ہے، اس لیے وفاق سے ملحقة ملک کے تمام مدارس و جامعات میں ارسال کیا جاتا ہے اور انہیں اس کی خریداری کا پابند بنایا گیا ہے۔ جس کا سالانہ بدل اشتراک 100/- روپیہ ہے جبکہ فی شمارہ 25 روپے ہے۔ لیکن بعض ادارے اس کے بدل اشتراک میں نادانستہ تاخیر کرتے ہیں، اس لیے متعلقہ اداروں سے گزارش ہے کہ سالانہ چندہ وفاق کے ساتھ ہمیشہ کے لیے 100/- روپیہ برائے سہ ماہی ”وفاق المدارس“ ضرور ارسال فرمایا کریں۔ جن اداروں نے اب تک یہ رقم ارسال نہیں کی از را کرم وہ رقم ارسال فرمادیں۔ (ادارہ)